



19-03-2020

ఉదయము మురళి

ఓంశాంతి

హాసదాదా

మధుసూను

“ మధురమైన పిల్లలారా - ఎవరైతే ప్రారంభము నుండి భక్తి చేశారో, 84 జన్మలు

తీసుకున్నారో, వారు మీ జ్ఞానాన్ని చాలా రుచితో (ఆసక్తితో) వింటారు,

సులభంగా (సైగలతోనే) అర్థము చేసుకుంటారు ”

ప్రశ్న :- దేవీ దేవతా వంశానికి సమీప ఆత్మలా లేక దూరంగా ఉండే ఆత్మలా ? అని ఎలా తెలుసుకోవాలి?

జవాబు :- ఎవరైతే మీ దేవీదేవతా వంశానికి చెందిన ఆత్మలుగా ఉంటారో, వారికి జ్ఞాన విషయాలన్నీ విన్న వెంటనే నచ్చుతాయి, వారు తికమకపడరు. ఎంత ఎక్కువగా భక్తి చేసి ఉంటారో అంత ఎక్కువగా వినేందుకు ప్రయత్నిస్తారు. అందువలన పిల్లలు నాడి చూచి సేవ చేయాలి.

ఓంశాంతి. ఆత్మిక తండ్రి కూర్చోని ఆత్మిక పిల్లలకు అర్థం చేయిస్తున్నారు. ఆత్మిక తండ్రి నిరాకారులని, వారు ఇతని శరీరము ద్వారా అర్థం చేయిస్తున్నారని, ఆత్మలమైన మనము కూడా నిరాకారులమని, ఈ శరీరము ద్వారా వింటున్నామని పిల్లలు అర్థం చేసుకున్నారు. కనుక ఇద్దరు తండ్రులు కలిసి ఉన్నారు కదా. ఇరువురు బాబాలు ఇక్కడే ఉన్నారని పిల్లలకు తెలుసు. 3వ తండ్రిని గురించి మీకు తెలుసు కానీ ఆ తండ్రి కంటే ఈ తండ్రి(బ్రహ్మబాబా) మంచివాడు, ఇతనికంటే ఆ తండ్రి(శివబాబా) మంచివారు, నెంబరువారుగా ఉన్నారు కదా. అందువలన ఆ లౌకికముతో సంబంధము తొలగి ఈ ఇరువురితో సంబంధము ఏర్పడ్తుంది. మనుష్యులకు ఎలా అర్థం చేయించాలో, తండ్రి కూర్చోని తెలియజేస్తున్నారు. చిత్ర ప్రదర్శనలో, మేళాలో మీ వద్దకు చాలామంది వస్తారు. 84 జన్మలు అందరూ తీసుకోరని కూడా మీకు తెలుసు. 84 జన్మలు తీసుకునేవారా లేక 10 జన్మలు తీసుకునేవారా? లేక 20 జన్మలు తీసుకునేవారా? అని ఎలా తెలుస్తుంది. ప్రారంభము నుండి ఎవరు ఎక్కువ భక్తి చేశారో, వారికి అంత త్వరగా మంచి ఫలితము కూడా లభిస్తుందని పిల్లలైన మీకు తెలుసు. భక్తి కొద్దిగా చేసి ఉంటే, ఆలస్యంగా చేసి ఉంటే ఫలితము కూడా అంత తక్కువగా, ఆలస్యంగా లభిస్తుంది. ఈ విషయాలు బాబా సేవ చేయువారికి అర్థం చేయిస్తున్నారు - మీరు భారతవాసులైతే, దేవీ దేవతలను అంగీకరిస్తారా? అని అడగండి. భారతదేశంలో ఈ లక్ష్మీనారాయణుల రాజ్యము ఉండేది కదా. ఎవరైతే 84 జన్మలు తీసుకునేవారుగా ఉంటారో, ప్రారంభము నుండి భక్తి చేసి ఉంటారో, వారు వెంటనే ఈ విషయాలన్నీ అర్థము చేసుకుంటారు. ఆది సనాతన దేవీదేవతా ధర్మము తప్పకుండా ఉండేది, ఈ విషయాలన్నీ ఆసక్తితో వింటారు. కొంతమంది ఊరికే చూచి వెళ్లిపోతారు. కొంతమంది అడగను కూడా అడగరు. బుద్ధికి ఎక్కనట్లు వెళ్లిపోతారు. అటువంటివారు ఇంతవరకు ఇక్కడివారు కారని అర్థము చేసుకోవాలి. ఇంకా కొంత కాలము తర్వాత అర్థము చేసుకుంటారని భావించాలి. అర్థం చేయించిన వెంటనే కొంతమంది భుజాలు, తలలు ఊగుతాయి. దీని వలన వీరికి 84 జన్మలు పూర్తిగా ఉన్నాయని భావించాలి. ఒకవేళ పూర్తిగా 84 జన్మలు తీసుకున్నారని మేము ఎలా తెలుసుకోవాలి? అని అడిగితే 84 కాకపోయినా 82, దేవతా ధర్మములోకి వచ్చి ఉంటారు. ఇంత మాత్రమైనా బుద్ధికి ఎక్కకపోతే వీరు 84 జన్మలు తీసుకునేవారు కారని భావించాలి. దేవతా ధర్మానికి దూరంగా ఉన్నవారు తక్కువగా వింటారు. ఎవరు ఎంత ఎక్కువగా భక్తి చేసి ఉంటారో, వారు ఎక్కువగా వినేందుకు ప్రయత్నిస్తారు వెంటనే అర్థము చేసుకుంటారు. తక్కువగా

అర్థము చేసుకుంటే వీరు ఆలస్యంగా వచ్చేవారని అర్థము చేసుకోండి. భక్తి కూడా ఆలస్యంగా చేసి ఉంటారు. చాలా భక్తి చేసేవారు సూచనతో అర్థము చేసుకుంటారు. డ్రామా రిపీట్ అవుతుంది కదా. ఆధారమంతా భక్తి పైనే ఉంది. (ఈ బాబా అందరికంటే నంబర్ వన్ భక్తి చేశారు కదా). తక్కువ భక్తి చేసి ఉంటే, ఫలితము కూడా తక్కువగానే లభిస్తుంది. ఇవన్నీ అర్థము చేసుకునే విషయాలు. మందబుద్ధి గలవారు ధారణ చేయలేరు. ఈ మేళాలు, చిత్ర ప్రదర్శనలైతే జరుగుతూనే ఉంటాయి. చిత్రాలు అన్ని భాషలలో వెలువడ్డాయి. మొత్తం ప్రపంచానికంతా అర్థం చేయించాలి కదా. మీరు సత్య-సత్యమైన సందేశాలు లేక దూతలు. ఆ ధర్మ సంస్థాపకులైతే ఏమీ చేయరు. వారు గురువులు కాదు. గురువులమని అంటారు కానీ వారు సద్గతిదాతలు కారు. వారు వచ్చినప్పుడు వారి సంస్థయే లేకుంటే సద్గతి ఎవరికి ఇస్తారు. ఎవరైతే సద్గతినిస్తారో వారే గురువు. దుఃఖ ప్రపంచము నుండి శాంతిధామానికి తీసుకెళ్లాలి. ఏసుక్రీస్తు మొదలైనవారు గురువులు కారు. వారు కేవలం ధర్మస్థాపకులు. వారికి ఏ ఇతర పాజిషన్(పొబాదా) లేదు. మొట్టమొదట సత్యప్రధానములో తర్వాత సత్య, రజో, తమోలో ఎవరు వస్తారో, వారికే హోదా(విలువ)ఉంటుంది. వారు కేవలం వారి ధర్మాన్ని స్థాపన చేసి తర్వాత పునర్జన్మలు తీసుకుంటూ ఉంటారు. ఎప్పుడైతే అందరూ తమోప్రధాన అవస్థకు వస్తారో అప్పుడు తండ్రి వచ్చి అందరినీ పవిత్రంగా చేసి తీసుకు వెళ్తారు. పవిత్రమైతే పతిత ప్రపంచములో ఉండలేరు. పవిత్ర ఆత్మలు ముక్తిధామానికి వెళ్లిపోతాయి. తర్వాత జీవన్ముక్తిలోకి వస్తారు. వారు ముక్తిదాత, మార్గదర్శకుడు అని అంటారు కానీ దాని అర్థము కూడా ఎవ్వరికీ తెలియదు. అర్థము తెలుసుకుంటే వారిని కూడా తెలుసుకొని ఉండేవారు. సత్యయుగములో భక్తిమార్గములోని పదాలు కూడా వాడరు.

అందరూ తమ-తమ పాత్రలు డ్రామాలో నిర్ణయించబడినట్లు అభినయిస్తూ ఉంటారు. ఒక్కరు కూడా సద్గతిని పొందలేరు. ఇప్పుడు మీకు ఈ జ్ఞానము లభిస్తూ ఉంది. కల్ప-కల్పము, కల్పము యొక్క సంగమ యుగములో వస్తానని తండ్రి కూడా చెప్తున్నారు. దీనిని కళ్యాణకాలి సంగమ యుగమని అంటారు. ఏ ఇతర యుగమూ కళ్యాణకాలి కాదు. సత్య-త్రేతాల సంగమానికి ఏ గొప్పతనమూ లేదు. సూర్యవంశము గతించి మళ్ళీ చంద్రవంశీయుల రాజ్యము నడుస్తుంది. చంద్రవంశము నుండి వైశ్యవంశీయులుగా అయిన తర్వాత చంద్రవంశము గతించిపోతుంది. ఆ తర్వాత ఏమవుతుందో ఎవ్వరికీ తెలియనే తెలియదు. చిత్రాలు మొదలైనవి ఉన్నందున మన పెద్దవారు సూర్యవంశీయులని, చంద్రవంశీయులు కూడా ఉండేవారని భావిస్తారు. వారు మహారాజులు, వీరు రాజులు. వారు చాలా ధనవంతులుగా ఉండేవారు. అయినా చంద్రవంశీయులు పాస్ అవ్వలేదు కదా. ఈ విషయాలు ఏ శాస్త్రాలు మొదలైనవాటిలో లేవు. ఇప్పుడు తండ్రి కూర్చొని అర్థం చేయిస్తున్నారు - పతితుల నుండి పావనంగా చేయమని, ముక్తినిమ్మని అందరూ అడుగుతారు. సుఖాన్ని ఇవ్వమని ఎవ్వరూ కోరరు ఎందుకంటే శాస్త్రాలలో సుఖాన్ని నిందించారు. మనఃశాంతి ఎలా లభిస్తుందని అందరూ అడుగుతారు. పిల్లలైన మీకు సుఖము-శాంతి రెండూ లభిస్తాయని మీరు అర్థం చేసుకున్నారు. ఎక్కడ శాంతి ఉంటుందో, అక్కడ సుఖముంటుంది. ఎక్కడ అశాంతి ఉంటుందో, అక్కడ దుఃఖముంటుంది. సత్యయుగములో సుఖ-శాంతులు రెండూ ఉంటాయి. ఇక్కడ దుఃఖము - అశాంతులున్నాయి. ఇదంతా తండ్రి కూర్చొని అర్థం చేయిస్తున్నారు. మాయా రావణుడు మిమ్ములను ఎంతో తుచ్ఛబుద్ధిగా చేసేశాడు. ఇది కూడా డ్రామాలో తయారయ్యే ఉంది. తండ్రి అంటున్నారు - నేను కూడా డ్రామా బంధనములో



బంధింపబడి ఉన్నాను. నా పాత్ర ఉండేది ఇప్పుడే. ఆ పాత్రను నేనిప్పుడు అభినయిస్తున్నాను. కల్ప-కల్పము మీరే వచ్చి భ్రష్టాచార పతితుల నుండి శ్రేష్టాచార పవిత్రులుగా చేస్తారని కూడా అంటారు. భ్రష్టాచారిగా రావణుని ద్వారా అయ్యారు కానీ ఇప్పుడు తండ్రి వచ్చి మనుష్యుల నుండి దేవతలుగా చేస్తున్నారు. ఈ గాయనానికి అర్థము కూడా తండ్రి వచ్చి అర్థము చేయిస్తున్నారు. ఆ అకాల సింహాసనము పై కూర్చునే వారికి కూడా దీని అర్థము తెలియదు. ఆత్మలు అకాలమూర్తులని, ఈ శరీరము ఆత్మకు ఒక రథమని దీని పై మృత్యువు లేని ఆత్మ విరాజమానమై ఉందని తండ్రి మీకు అర్థము చేయించారు. సత్యయుగములో మిమ్ములను మృత్యువు కబళించదు. అకాల మృత్యువు ఎప్పుడూ జరగదు. దాని పేరే అమరలోకము. ఇది మృత్యులోకము. అమరలోకము, మృత్యులోకాలకు అర్థము కూడా ఎవ్వరికీ తెలియదు. తండ్రి చెప్తున్నారు - నేను మీకు చాలా సులభంగా అర్థం చేయిస్తాను - కేవలం నన్ను ఒక్కరినే స్మృతి చేస్తే, మీరు పావనమవుతారు. సాధు-సత్పురుషులు మొదలైనవారు కూడా పతితపావనా!..... అని పాడుతూ, పతితపావనులైన తండ్రిని పిలుస్తారు. ఎక్కడకు వెళ్లినా పతితపావనా!..... అని తప్పకుండా అంటారు. సత్యము ఎప్పుడూ దాగజాలదు. ఇప్పుడు పతితపావనుడైన తండ్రి వచ్చారని, మనకు దారి చూపుతున్నారని మీకు తెలుసు. కల్పక్రితము కూడా స్వయాన్ని ఆత్మగా భావించి నన్ను ఒక్కరినే స్మృతి చేస్తే మీరు సతోప్రధానంగా అవుతారని తెలిపించారు. మీరంతా ప్రియుడైన నాకు ప్రేయసులు అని నేను చెప్పాను. ఆ ప్రేయసీ ప్రియులు ఒక్క జన్మకు మాత్రమే ఉంటారు కానీ మీరు జన్మ-జన్మాంశాల ప్రేయసులు. “ఓ ప్రభూ!” అని నన్ను స్మృతి చేస్తూ వచ్చారు. ఇచ్చేవారైతే ఒక్క తండ్రి కదా. పిల్లలంతా తండ్రినే అడుగుతారు. ఆత్మ దుఃఖపడినప్పుడు తండ్రిని స్మృతి చేస్తుంది. సుఖములో ఎవ్వరూ స్మృతి చేయరు. దుఃఖములో - బాబా, మీరు వచ్చి సద్గతినివ్వండి అని అందరూ స్మృతి చేస్తారు. గురువు వద్దకు వెళ్లినప్పుడు నాకు పుత్రుని ఇవ్వమని అడుగుతారు కదా. పుత్రుడు జన్మిస్తే చాలా సంతోషిస్తారు. పుత్రుడు కలగకపోతే, ఈశ్వరుడు అలా వ్రాశారు అని అంటారు. డ్రామాను గురించి అయితే వారికి తెలియనే తెలియదు. ఒకవేళ వారు డ్రామా అని అంటే అంతా తెలిసి ఉండాలి. మీకు డ్రామా గురించి తెలుసు. ఇతరులెవ్వరికీ తెలియదు. ఏ శాస్త్రాలలోనూ లేదు. డ్రామా అనగా డ్రామా. దాని ఆదిమధ్యాంతాలు తెలిసి ఉండాలి. తండ్రి అంటున్నారు - నేను ప్రతి 5 వేల సంవత్సరాల తర్వాత ఒకసారి వస్తాను. 4 యుగాలు సమానంగా ఉన్నాయి. స్వస్తిక్ గుర్తుకు కూడా మహాత్మ్యముంది కదా. ఖాతాలు మొదలు పెట్టినప్పుడు స్వస్తిక్ గుర్తు వేస్తారు. ఇది కూడా ఖాతానే కదా. మనకు లాభమేలా కలుగుతుంది, తర్వాత ఎలా నష్టపోతాము. నష్టపడుతూ పడుతూ ఇప్పుడు పూర్తిగా నష్టపోయాము. ఇది గెలుపు-ఓటముల ఆట. ధనము-ఆరోగ్యము రెండూ ఉంటే సుఖముంటుంది. ధనము ఉండి ఆరోగ్యము లేకుంటే సుఖము లేదు. మీకు నేను ఆరోగ్యము, సంపద రెండూ ఇస్తాను. కావున సంతోషము ఉండనే ఉంటుంది.

ఎవరైనా శరీరాన్ని వదిలితే, ఫలానావారు స్వర్గస్థులయ్యారని నోటితో అంటారు కానీ లోపల దుఃఖిస్తూ ఉంటారు. స్వర్గానికి వెళ్తే ఇంకా సంతోషించాలి. మళ్ళీ వారి ఆత్మను నరకములోకి ఎందుకు పిలుస్తారు? కొంచెము కూడా అర్థము చేసుకోరు. తండ్రి వచ్చి ఈ విషయాలన్నీ అర్థం చేయిస్తున్నారు. బీజము, వృక్షముల రహస్యము కూడా తెలియజేస్తున్నారు. ఇటువంటి వృక్షమును ఇంకెవ్వరూ తయారు చేయలేరు. దీనిని ఈ బ్రహ్మ తయారు చేయలేదు. వీరికి(శివబాబాకు) గురువు ఎవ్వరూ లేరు.

ఒకవేళ ఉంటే వేరే శిష్యులు కూడా ఉండేవారు కదా. ఇతనికి ఎవరో ఒక గురువు నేర్పించారని అనుకుంటారు లేక పరమాత్మ శక్తి ప్రవేశించిందని మనుష్యులు భావిస్తారు. అరే! పరమాత్మ శక్తి ఎలా ప్రవేశిస్తుందో పాపం వారికి కొంచెం కూడా తెలియదు. తండ్రి స్వయంగా కూర్చోని తెలుపుతున్నారు - నేను సాధారణ వృద్ధ శరీరములో వచ్చి మిమ్ములను చదివిస్తాను. ఇతను కూడా వింటాడు. మన పైన గమనమైతే ఉంటుంది. ఇతను కూడా విద్యార్థియే. ఇతను తనను గురించి ఇంకేమీ చెప్పరు, భావించరు. ప్రజాపిత కూడా ఒక విద్యార్థియే. ఇతను భలే వినాశనము కూడా చూశాడు కానీ ఏమీ అర్థము చేసుకోలేదు. మీరు అర్థము చేసుకుంటున్నట్లు ఇతను కూడా మెల్లమెల్లగా అర్థము చేసుకున్నారు. తండ్రి మీకు అర్థం చేయిస్తున్నారు - మధ్యలో ఇతను కూడా అర్థము చేసుకుంటూ ఉంటాడు. చదువుతూ ఉంటాడు. ప్రతి ఒక్క విద్యార్థి చదివేందుకు పురుషార్థము చేస్తారు. బ్రహ్మ, విష్ణు, శంకరులు సూక్ష్మవతనవాసులు. వారి పాత్ర ఏమిటో కూడా ఎవ్వరికీ తెలియదు. తండ్రి ప్రతి విషయము తనంతకు తానే అర్థము చేయిస్తారు. మీరు ఏ ప్రశ్నలు అడిగే అవసరము లేదు. శివ పరమాత్మ పైన ఉంటారు. ఆ తర్వాత దేవదేవతలు ఉంటారు. మరి ఇరువురినీ ఎలా కలుపుతారు? తండ్రి వచ్చి ఇతనిలో ప్రవేశిస్తారని, అందుకే బాప్ దాదా అంటారని పిల్లలైన మీకిప్పుడు తెలుసు. తండ్రి వేరే, దాదా వేరే. తండ్రి అనగా శివుడు, దాదా అనగా బ్రహ్మ. వారసత్వము శివుని నుండి ఇతని ద్వారా లభిస్తుంది. బ్రాహ్మణులు బ్రహ్మ సంతానము. డ్రామా ప్లాను అనుసారము తండ్రి దత్తత చేసుకున్నాడు. ఇతడు నెంబరు వన్ భక్తుడని తండ్రి అంటున్నారు. 84 జన్మలు కూడా ఇతనే తీసుకున్నాడు. నలుపు, తెలుపు(అపవిత్రము, పవిత్రము) అని ఇతనినే అంటారు. కృష్ణుడు సత్యయుగములో తెల్లగా ఉంటాడు, కలియుగములో నల్లగా ఉంటాడు. ఇప్పుడు పతితంగా ఉన్నాడు కదా. మళ్ళీ పావనంగా అవుతాడు. మీరు కూడా ఇలాగే అవుతారు. ఇది ఇనుప యుగములోని ప్రపంచము. అది స్వర్ణ యుగములోని ప్రపంచము. మెట్లను(సీడ్) గురించి ఎవ్వరికీ తెలియదు. వెనుక వచ్చేవారు 84 జన్మలు తీసుకోరు. వారు తప్పకుండా తక్కువ జన్మలే తీసుకుంటారు. అందువలన మెటికల చిత్రములో వారినెలా చూపిస్తారు. అందరికంటే ఎక్కువ జన్మలు ఎవరు తీసుకుంటారో, తక్కువ జన్మలు ఎవరు తీసుకుంటారో బాబా అర్థం చేయించారు. దీనిని జ్ఞానమని అంటారు. తండ్రి ఒక్కరే జ్ఞానసాగరులు, పతితపావనులు. ఆది-మధ్య-అంత్యముల జ్ఞానము వినిపిస్తున్నారు. వారంతా నేతి నేతి అంటూ వచ్చారు. తమ ఆత్మల గురించే తెలియనప్పుడు తండ్రిని గురించి ఎలా తెలుసుకోగలరు? కేవలం మాట వరుసకు ఆత్మ అని అంటారు. కానీ ఆత్మ అంటే ఏమిటో దానిని గురించి ఏ మాత్రము తెలియదు. ఆత్మ అవినాశి అని అందులో 84 జన్మల అవినాశి పాత్ర రచింపబడి ఉందని ఇప్పుడు మీకు తెలుసు. ఇంత చిన్న ఆత్మలో ఎంత పాత్ర నిండి ఉందో బాగా విని అర్థము చేసుకుంటే మీరు దగ్గరవారని భావించాలి. వారి బుద్ధిలో కూర్చోకుంటే ఆలస్యంగా వచ్చేవారుగా ఉంటారు. నాడి చూసి వినిపించాలి. అర్థం చేయించేవారు కూడా నెంబరువారుగా ఉన్నారు కదా. మీ చదువు ద్వారా రాజధాని స్థాపన అవుతూ ఉంది. కొంతమంది ఉన్నతమైన రాజ్య పదవి పొందుతారు, కొంతమంది ప్రజలలో నౌకర్లు, చాకర్లుగా అవుతారు. కానీ సత్యయుగములో ఏ దుఃఖమూ ఉండదు. దానిని సుఖధామము, స్వర్గము అని అంటారు. ఒకప్పుడు ఉండేది కనుక దానిని వృత్తి చేస్తారు. స్వర్గము ఎక్కడో పైన ఉందని మనుష్యులు భావిస్తారు. దిల్ వాలా మందిరములో మీ జ్ఞాపకచిహ్నాలు పూర్తిగా నిలబడి ఉన్నాయి. ఆదిదేవుడు,



అదిదేవి మరియు పిల్లలు క్రింద యోగములో కూర్చొని ఉన్నారు. పై భాగములో స్వర్గ రాజ్యముంది. మనుష్యులు దర్శనము చేసుకుంటారు. ధనమునుంచుతారు కానీ కొంచెం కూడా అర్థం చేసుకోరు. పిల్లలైన మీకు జ్ఞాన మూడవ నేత్రము లభించింది. మీరు అందరికంటే ముందుగా తండ్రి జీవిత చరిత్రను తెలుసుకున్నారు. అంతకంటే ఇంకేం కావాలి. తండ్రిని తెలుసుకున్నందున సర్వమూ తెలిసిపోతుంది. అందువలన సంతోషముండాలి. ఇప్పుడు మనము సత్కయుగములోనికి వెళ్లి బంగారు భవనాలు కట్టిస్తామని, రాజ్యపాలన చేస్తామని మీకు తెలుసు. సేవాధారీ పిల్లల బుద్ధిలో - ఈ ఆధ్యాత్మిక జ్ఞానాన్ని ఆత్మల తండ్రి ఇస్తున్నారని ఉంటుంది. వారిని స్థిరచువల్ ఫాదర్ అని అంటారు. వారే సద్గతిదాత. సుఖ-శాంతుల వారసత్వమునిస్తారు. ఈ నిచ్చెన(సీడ్) భారతీయులది, వారే 84 జన్మలు తీసుకుంటారని ఇతరులకు అర్థం చేయించవచ్చు. మీరు వచ్చేదే మధ్యలో అయినప్పుడు మీకు 84 జన్మలు ఎలా ఉంటాయి? అందరికంటే ఎక్కువ జన్మలు తీసుకునేది మేము. ఇవి బాగా అర్థము చేసుకునే విషయాలు. ముఖ్యమైనది పతితుల నుండి పావనంగా అయ్యేందుకు బుద్ధియోగాన్ని తండ్రితో లగ్నము చేయాలి. పావనంగా అవుతామని అని ప్రతిజ్ఞ చేసి మళ్ళీ పతితమైతే, ఒక్కసారి ఎముకుల గూడు విరిగిపోతుంది. 5 అంతస్థుల భవనము నుండి క్రిందపడినట్లవుతుంది, బుద్ధి అపవిత్రమవుతుంది. మనస్సు లోలోపల తింటూ ఉంటుంది. నోటి నుండి మాట రాదు. అందువలన హెచ్చరికగా ఉండమని తండ్రి చెప్తున్నారు.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కారకు ముఖ్య సారము :- ఆత్మిక పిల్లలకు ఆత్మిక తండ్రి సమస్తే.

1. ఈ శ్రామాను యధార్థంగా అర్థము చేసుకొని మాయా బంధనాల నుండి ముక్తులుగా అవ్వాలి. స్వయాన్ని అకాలమూర్తి ఆత్మగా భావించి తండ్రిని స్మృతి చేసి, పావనంగా అవ్వాలి.
2. సత్కమైన సందేశకులుగా, దూతలుగా అయ్యి అందరికీ శాంతిధామము, సుఖధామాలకు మార్గాన్ని తెలపాలి. ఈ కళ్యాణకారి సంగమ యుగములో, ఆత్మలందరి కళ్యాణము చేయాలి.

వరదానము :- “స్వదర్శన చక్రస్మృతి ద్వారా సదా సంపన్నస్థితిని అనుభవం చేసే

మాలామాల (సంపన్న) భవ ”

ఎవరైతే సదా స్వదర్శన చక్రధారులుగా ఉన్నారో వారు అనేక ప్రకారాల మాయ చక్రాల నుండి ముక్తులుగా ఉంటారు. ఒక స్వదర్శన చక్రము అనేక వ్యర్థ చక్రాలను సమాప్తం చేసి మాయను పారద్రోలుతుంది. వారి ముందు మాయ నిలవలేదు. స్వదర్శన చక్రధారి పిల్లలు సదా సంపన్నంగా ఉన్న కారణంగా అచలంగా ఉంటారు. స్వయాన్ని సంపన్నంగా అనుభవం చేస్తారు. ఖాళీ చేసేందుకు మాయ ప్రయత్నిస్తుంది. కానీ వారు సదా అప్రమత్తంగా, జాగృతమై, వెలిగే జ్యోతిగా ఉంటారు. అందువలన మాయ వారిని ఏమీ చెయ్యలేదు. వారి వద్ద అప్రమత్తత అనే కాపలాదారు మేలుకొని ఉంటారు. వారు సదా సురక్షితంగా ఉంటారు.

సెగ్లర్న్ :- “ మాటలు ఎంత సీమర్థంగా ఉండాలంటే, అందులో శుభము మరియు శ్రేష్ఠ భావనలు

ఇమిడి ఉండాలి. ”